

«ТАСДИҚ МЕКУНАМ»
Сардори Академияи ВКД Ҷумҳурии
Тоҷикистон, номзади илмҳои
ҳуқуқшиносӣ, генерал-майори



Милитсия

Насуриён П.А.
соли 2024

ТАҚРИЗИ

муассисаи пешбар ба диссертатсияи Абдулаҳадзода Собирҷон Абдулаҳад дар мавзӯи «Раванди интиҳоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ» барои дарёфти дараҷаи илмии номзади илмҳои ҳуқуқшиносӣ аз рӯйи ихтисоси 12.00.02 – Ҳуқуқи конститутсионӣ; ҳуқуқи муҳофизати судии конститутсионӣ; танзими ҳуқуқии ҳокимияти маҳаллӣ, пешниҳод шудааст (Душанбе, 2024 – 192 сах.).

Мубоҳикати муҳтавои диссертатсия ба ихтисос ё соҳаи илми эълошуда. Диссертатсияи Абдулаҳадзода Собирҷон Абдулаҳад таҳқиқоти илмии анҷомёфта ба ҳисоб рафта, аз ҷониби муаллиф ҳамаҷониба таҳқиқ гардида, ба яке аз мавзӯҳои мубрами илми ҳуқуқи конститутсионӣ – Раванди интиҳоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ бахшида шуда, барои дарёфти дараҷаи илмии номзади илмҳои ҳуқуқшиносӣ аз рӯйи ихтисоси 12.00.02 – Ҳуқуқи конститутсионӣ; ҳуқуқи муҳофизати судии конститутсионӣ; танзими ҳуқуқии ҳокимияти маҳаллӣ мутобиқ мебошад.

Саҳми илмии довтолаб дар ҳалли масъалаи илмӣ ё қорқарди проблемаи илмӣ бо арзёбии аҳаммияти он. Вазифаи сохтани давлати ҳуқуқбунёд дар Ҷумҳурии Тоҷикистон, таҳкими ҳуқуқи озодихоии инсон ва шаҳрванд ва тақмили фаъолияти мақомотҳои давлатӣ яке аз ҳадафҳои асосии давлат мебошад. Татбиқи дигаргуниҳои куллӣ ба тамоми соҳаҳои ҳаёти ҷомеа, мукаммалии шаклҳо ва усулҳои таҳкими қонуниятӣ ягонро тавассути

баланд бардоштани самаранокии такмили меъёрҳои конституционӣ талаб мекунад.

Саҳми шахсии муаллифи диссертатсия ба сатҳи нағони илмии таҳқиқоти диссертационӣ, нуқтаҳои илмӣ, ки ба ҳимоя пешниҳод мешаванд, мақолаҳои илмӣ, маърузаҳо дар конференсияҳои илмӣ-амалии ҷумҳуриявӣ ва байналмилалӣ асоснок карда мешаванд. Ҳамчунин тарзи навишт, гузориши масъала, сабки диссертатсия саҳми шахсии муаллифро нишон медиҳанд.

Қобили тазаккур аст, ки диссертант дар ҳалли як зумра масъалаҳои назариявӣ, ки марбут ба падидаи баррасишаванда мебошанд, ба муваффақият ноил гардида, ҳамзамон андешаҳои илмиро коркард намудааст, ки онҳо барои рушди илми ҳуқуқшиносии ватанӣ ва такмили қонунгузори интихоботӣ метавонанд саҳми назаррас гузоранд.

Маълум аст, ки оид ба мафҳуми раванди интихоботӣ миёни олимони соҳаи ҳуқуқшиносӣ баҳсҳои зиёд мавҷуд аст ва таҳқиқоти амиқи ҳудро талаб мекунад, аз ҷумла, бо назардошти таҷрибаи таърихӣ ва адабиёти илмӣ ва манбаъҳои беруна. Аз ин рӯ, рисола навис дар интихоби мавзӯи таҳқиқоти диссертационӣ ба иштибоҳ роҳ надода, балки мавзӯи интихобнамудаи ӯ саривақтӣ ва мубрам мебошад.

Маврид ба тазаккур аст, ки диссертант дар ҳалли як зумра масъалаҳои назариявӣ, ки марбут ба падидаи баррасишаванда мебошанд, ба муваффақият ноил гардида, ҳамзамон, андешаҳои илмиро коркард намудааст, ки онҳо барои рушди илми ҳуқуқи конституционии ватанӣ ва такмили қонунгузори интихоботӣ метавонанд саҳми назаррас гузоранд.

Нахустин самти илмие, ки муаллиф ба он ноил гардидааст, ин омӯзиши мафҳум ва хусусиятҳои раванди интихоботӣ ва ошкор намудани паҳлуҳои норавшани ташаккули ин падида мебошад. Диссертант дар инкишофи давлат ва ҷомеа нақши раванди интихоботиро хеле арзишманд меҳисобад.

Бахши дигари муваффақияти диссертант ин аз нигоҳи назариявӣ пешниҳод намудани мафҳуми интиҳобот, раванди интиҳоботӣ ва маъракаи интиҳоботӣ мебошад. Муаллиф ибраз менамояд, ки рушди босуботи низоми қонунгузори интиҳоботӣ ба таҳкими муносибатҳои интиҳоботӣ бетаъсир набуда, ба ҳалли як қатор мушкилию норасоҳои масъалаҳои амалию назариявии интиҳобот оварда мерасонад.

Самти дигаре ки муаллиф аз нигоҳи илмӣ ба он муваффақ гардидааст, ин муайян ва пешниҳод намудани усулҳои раванди интиҳоботӣ мебошад. Дар ин чараён махсус қайд менамояд, ки ташкилу баргузори интиҳобот на бо принципҳои ҳуқуқи интиҳоботӣ, балки бо доираи усулҳои раванди интиҳоботӣ созгор мебошад. Аммо муаллиф дар раванди интиҳоботӣ нақши принципҳои ҳуқуқи интиҳоботиро муҳим арзёбӣ намудааст. Тибқи арзёбии мазкур бе мавҷудияти принципҳои ҳуқуқи интиҳоботӣ амалишавии усулҳои раванди интиҳоботӣ номаълум боқӣ мемонад. Аз мазмуни ин гуфтаҳо бармеояд, ки дар ташкилу гузаронидани интиҳобот ҳам принципҳои ҳуқуқи интиҳоботӣ ва усулҳои раванди интиҳоботӣ аҳаммиятнок мебошанд. Дар баробари ин таҳлилҳо ба таври мушаххас принципҳои ҳуқуқи интиҳоботӣ ва раванди интиҳоботиро таснифбандӣ намудааст.

Аз таҳлили диссертатсияи Абдулаҳадзода Собирҷон Абдулаҳад дар мавзӯи «Раванди интиҳоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ» бармеояд, ки ҳам аз нигоҳи назарияи илми ҳуқуқшиносӣ ва ҳам аз нигоҳи амалияи ҳуқуқӣ мубрам мебошад.

Ҳамчунин, тазаккур бояд дод, масъалаи раванди интиҳоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ мавриди таҳлил ва таҳқиқи амиқи илмӣ нагирифтааст. Таҳқиқоти диссертатсионии Абдулаҳадзода С.А. дар мавзӯи болозикр бори аввал дар илми ҳуқуқшиносии Ҷумҳурии Тоҷикистон пажӯҳиши ҳамачониба шудааст. Муаллиф норасоҳо, холигиҳо ва мушкилоти самти мазкурро муайян намуда, бобати созгор баргузор намудани интиҳобот андешаҳои

асосноки илмиро таҳия ва пешниҳод кардааст. Бартари и бешубҳаи асар дар он аст, ки он дар заминаи назариявӣ ва амалӣ навишта шудааст, ки он махсусан ҳангоми таҳқиқи ин гуна мавзуҳо муҳим аст.

Нақшаи таҳқиқоти диссертатсионӣ ва сохтори таркибии он маҷмуи саволҳоро дар бар мегирад, ки барои ҳалли масъалаи мавриди омӯзиш зарур мебошад. Муаллиф тавонистааст, ки дар доираи ду боб ва ҳафт зербоб моҳияти мавзуи таҳқиқоти диссертатсиониро пурра муҳокима ва ошкор намояд.

Дар боби аввали диссертатсия масъалаҳои назариявии раванди интиҳоботӣ барассӣ шуда, дар он категорияҳо ба монанди интиҳобот, маъракаи интиҳоботӣ ва раванди интиҳоботӣ мавриди таҳқиқоти илмӣ қарор гирифтааст. Ҳамзамон, дар доираи боби барассишаванда принцип ва усулҳои баргузори интиҳобот ва марҳилаҳои раванди интиҳоботӣ таҳқиқ гардида, дар заминаи он хулосаву пешниҳодҳои рисола навис баён гардидаанд.

Дар доираи боби дуюм бошад масъалаҳои мушаххаси таҳқиқоти диссертатсионӣ ба монанди мафҳуми субъектони раванди интиҳоботӣ ва шаҳрвандро дар раванди интиҳоботӣ бо сифатҳои гуногуни ҳаёти иҷтимоӣ дар ташкилу гузаронидани интиҳобот нишон додааст. Дар доираи боби барассишаванда муҳаққиқ исбот намудааст, ки дар баргузори интиҳобот шаҳрванд-субъекти асосӣ буда, бе иштироки онҳо натиҷаҳои интиҳобот ғайриимкон мегардад. Субъект унсуре асосии раванди интиҳоботӣ буда, марҳилаҳои раванди интиҳоботиро комил мегардонад, зеро асоси баргузорӣ ва таъмини иштироки шаҳрвандон дар маъракаи интиҳоботӣ маҳз субъектон ба ҳисоб меравад.

Натиҷаҳои мушаххаси илмӣ (бо нишон додани навігонӣ, аҳамияти илмӣ ва амалии онҳо), ки барои он ба довталаб додани дараҷаи илмии дархостшаванда мумкин аст.

Таҳқиқоти диссертатсионӣ аввалин рисолаи мукамал оид ба раванди интиҳоботӣ дар давраи соҳибистиклолии Ҷумҳурии Тоҷикистон

мебошад. Нуқтаҳои асосии диссертатсия, ки ба ҳимоя пешниҳод шудаанд, навгонии рисолаи илмӣ ва натиҷаҳои ҳалли вазифаҳои гузошташударо инъикос менамоянд.

Аҳаммияти ҳуқуқӣ-конститутсионии таҳқиқоти диссертатсионии мазкур дар он аст, ки маводи ин рисола фаҳмишҳои илмиро оид ба ташкилу баргузори интихоботи сатҳи гуногуни ҳокимияти давлатӣ дар илми ҳуқуқи конститутсионии Ҷумҳурии Тоҷикистон мукамал гардонида, барои таҳқиқоти минбаъда дар ин самт, ҳамчун сарчашма баромад менамоянд.

Нуқтаҳои илмӣ ва пешниҳодҳои амалие, ки дар рисолаи Абдулахадзода С.А. манзур карда шудаанд, метавонанд дар таҳияву такмили қонунгузори интихоботӣ саҳмгузор бошанд. Инчунин, натиҷаҳои рисоларо метавон дар таълими фанҳои «Ҳуқуқи конститутсионӣ», «Ҳуқуқи парлумонӣ», «Ҳуқуқи интихоботӣ» ва хангоми навиштани корҳои курсӣ, рисолаҳои хатм, рисолаҳои магистрӣ ва рефератҳо истифода бурд.

Ҳамзамон, натиҷаҳои таҳқиқот, ки дар шакли нуқтаҳои илми ба ҳимоя пешниҳодшаванда ва хулосаҳои илмӣ манзур гардидаанд, башорат аз навгонӣ ва сатҳи амиқи таҳқиқот медиҳанд, ки ҳамагӣ баҳри рушди илми ҳуқуқшиносии ватанӣ, махсусан ҷиҳати баланд бардоштани сатҳу сифати санадҳои қонунгузорӣ ва фаъолияти мақомоти ҳуқукатбикқунанда назаррас мебошанд.

Таҳлили диссертатсия, ақидаҳо, нуқтаҳои илмӣ, хулосаҳо, мафҳумҳои илмӣ, проблемаҳои қонунгузорӣ, ки аз тарафи муаллиф пешкаш шудаанд, муайян намудани мавқеи мустақили хеш, асосноккунии нуқтаҳои илмӣ ва хулосаҳо бо истифода аз доираи кофӣ маводи илмӣ ва таҷрибаи амалӣ аз он дарак медиҳад, ки таҳқиқоти мазкур мустақилона навишта шудааст.

Хулоса ва пешниҳодҳо оид ба диссертатсия бешубҳа арзиши илмӣ дошта, муаллиф мақсад ва вазифаҳои дар назди худ гузоштаро ба таври комплексӣ бо дарназардошти вазъи имрӯзи рушди низоми қонунгузори

чумхурӣ ҳақиқатнигорона дар доираи манфиати давлати миллӣ ва рушди фаъолияти қонунгузории касбӣ баррасӣ намудааст. Чамъбаст, таҳлил ва дарки нави назариявии масъалаҳои проблемавии дар рисола баррасишуда арзиши назариявии тадқиқотро муайян мекунад.

Натиҷаҳои таҳқиқоти[†] диссертатсионӣ имкон медиҳанд, ки мушкилоти мавҷудаи назариявӣ ва амалии мафҳумҳои ба мавзӯи мазкур рабтдошта, тавзеҳ дода шаванд ва дар такмили раванди қонунгузории касбӣ, хусусан дар ташкилу гузаронидани интиҳобот истифода гарданд. Натиҷаҳо ва хулосаҳои илмӣ дар рафти таҳқиқоти диссертатсионӣ бадастомада нишон медиҳанд, ки онҳо воқеан камбудҳои дар ин соҳа дар илми ҳуқуқшиносии ватанӣ мавҷудбударо пур менамоянд. Аҳаммияти назариявии таҳқиқот дар он зоҳир мегардад, ки натиҷаҳои бадастомада низоми донишҳои мавҷударо оид ба масъалаҳои ҳуқуқи интиҳобот ва низоми интиҳоботӣ густариш медиҳад.

Дар баробари ин, дар диссертатсия баъзе масъалаҳои баҳснок ба назар мерасанд, ки онҳоро қайд намудан лозим аст ва ба Абдулаҳадзода С.А. дар шакли тавсияҳо барои таҳқиқотҳои ояндаи ӯ пешниҳод менамоем.

1. Муаллиф дар тавсияҳо оид ба истифодаи амалии натиҷаҳои таҳқиқот пешниҳод намудааст, ки мафҳуми раванди интиҳобот дар қонунгузорӣ муайян карда шавад. Аммо, муайян нагардидааст, ки дар кадом санади меъёрии ҳуқуқӣ мустаҳкам намудани он ба мақсад мувофиқ аст. Бинобар ҳамин, хуб мешуд, ки муаллиф санади меъёрии ҳуқуқиеро, ки дар он мафҳуми раванди интиҳоботӣ бояд муқаррар карда шавад, ба таври мушаххас муайян менамуд.

2. Муаллиф дар робита бо пешниҳоди номзадҳо ба мансабҳои интиҳобӣ пешниҳод аз ҷониби интиҳобкунандагонро ҳамчун намуди алоҳидаи пешниҳоди номзадҳо муайян намудааст. Таҳлили масъалаи мазкур нишон медиҳад, муаллиф пешниҳод аз ҷониби интиҳобкунандагонро бо соҳибгардӣ ба шумораи муайяни овозҳо ҷиҳати

расман номзад эътироф гардидан дар интихобот ҳаммазмун донистааст. Ба назари мо, пешниҳод аз ҷониби интихобкунандагон аз соҳиб гардидани шумораи муайяни овозҳо барои эътироф гардидан ҳамчун номзад дар интихобот фарқ мекунад. Бинобар ҳамин, пешниҳод аз ҷониби интихобкунандагон ҳамчун намуди алоҳидаи пешниҳоди номзадҳо ба мансабҳои интихобӣ бояд мазмуни худ фаҳмида шавад.

3. Таҳлили таҳқиқоти диссертатсионӣ нишон медиҳад, ки дар доираи масъалаҳои гуногуни таъминоти иттилоотӣ ва дастарасӣ ба он дар раванди интихоботӣ баррасӣ гардидааст. Аммо, муаллиф истифодаи воситаҳои муосири иттилоотӣ ва технологиро дар раванди интихоботӣ ва самаранокии онро дар ин раванд таҳқиқ накардааст. Дар шароити рушди босуръати технологияҳои иттилоотӣ ва коммуникатсионӣ таъсири он дар ҳама соҳаҳои давлатию ҷамъиятӣ мерасад, ки дар ин миён раванди интихоботӣ истисно нест. Бинобар ҳамин, баррасӣ ва пажӯҳиши масъалаи истифодаи технологияҳои муосири иттилоотӣ ва коммуникатсионӣ метавонист ба мазмуни таҳқиқоти диссертатсионӣ сифати мусбӣ бахшад.

Эрод ва норасоҳои ишорашуда ба мазмуну мундариҷаи диссертатсия таъсири ҷиддӣ намерасонанд ва арзиши илмӣ онро коста намегардонанд.

Автореферат ва маводи нашрнамудаи муаллиф ба талаботи тартиби додани дараҷаҳои илмӣ пурра мутобиқат дошта, хулоса ва мазмуни мухтасари таҳқиқоти муаллиф оид ба мавзӯи мазкур мебошанд. Муаллиф дар ҷараёни таҳқиқоти диссертатсионӣ ба муаллифон ва манбаи иқтибоси мавод ишора менамояд.

Саҳми шахсии доктараби дарёфти дараҷаи илмӣ дар таҳқиқот. Саҳми шахсии муаллифи диссертатсия ба сатҳи навгонии илмӣ таҳқиқоти диссертатсионӣ, нуқтаҳои илмӣ, ки ба ҳимоя пешниҳод шудаанд, мақолаҳои илмӣ, маърузаҳо дар конференсияҳои илмӣ-амалии ҷумҳуриявӣ ва байналмилалӣ асоснок карда мешавад. Ҳамчунин, тарзи

навишт, гузориши масъала, сабки диссертатсия сахми шахсии муаллифро нишон медиҳад. Илова бар ин, аз тарафи муаллифи диссертатсия дар мақола ва маърузаҳо дар конференсияҳои илмӣ-амалии ҷумҳуриявӣ ва байналмилалӣ пешниҳодҳо ҷиҳати тақмили қонунгузорию интихоботӣ гардидааст. Натиҷаҳои асосии таҳқиқот дар 10 мақолаи илмӣ мебошад, ки ба таҳлили паҳлуҳои гуногуни масъалаҳои ташкилу гузаронидани интихобот бахшида шудаанд. Аз ин теъдоди асарҳои илмӣ, 6 мақолаи илмӣ дар маҷаллаҳои тавсиянамудаи Комиссияи олии аттестатсионии назди Президенти Ҷумҳурии Тоҷикистон ба таърифи расидааст. Дар интишорот натиҷаҳои асосӣ, хулосаҳо ва тавсияҳои унвонҷӯ баён шудаанд. Теъдоди маводи ҷопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, № 267 (бо тағйиру иловаҳо аз 26 июли соли 2023, №295) тасдиқ шудааст, мувофиқ мебошад. Автореферат бо мухтавои диссертатсия мувофиқат дорад. Дар автореферат натиҷаҳои асосии таҳқиқоти диссертатсионӣ оварда шудаанд, махсусан мазмуну моҳияти муқаддима, бобҳо ва зербобҳои таҳқиқот оварда шудааст.

Мутобиқати таҳассуси илмии доғталаб ба дараҷаи илмӣ. Рисолаи илмии Абдулаҳадзода Собирҷон Абдулаҳад дар мавзӯи «Раванди интихоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ» барои дарёфти дараҷаи илмии номзади илмҳои ҳуқуқшиносӣ ба ихтисоси 12.00.02 – Ҳуқуқӣ конститутсионӣ; ҳуқуқи муурофияи судии конститутсионӣ; танзими ҳуқуқии ҳокимияти маҳаллӣ, ки бо қарори Раёсати Комиссияи олии аттестатсионии назди Президенти Ҷумҳурии Тоҷикистон аз 30 сентябри соли 2021, №7 тасдиқ шудааст, мувофиқат мекунад.

Диссертатсия ва тақризи муассисаи тақриздиханда дар семинари васеи илмӣ-назариявӣ назди кафедраи фанҳои давлатӣ-ҳуқуқии факултети №2 Академияи Вазорати корҳои дохилии Ҷумҳурии Тоҷикистон муҳокима шуд. Дар семинар иштирок намуданд: 12 нафар.

Натиҷаи овоздиҳӣ: «тарафдор» - 12 нафар, «зид» - 0 нафар, «бетараф» - 0 нафар. Протоколи семинари васеи илмӣ-назариявӣ таҳти №3 аз 11 ноябри соли 2024.

Қисмати хотимагии тақриз - хулоса. Рисолаи баррасигардида аз лиҳози мубрамаӣ, ном ва нақшаи мавзӯ, муқаддима, бобҳо ва зербобҳо, хулосаю сарчашмаҳо пайдарҳам бо услуби илмӣ таҳия гардидааст.

Дар он ақидаҳои гуногуни илмӣ, маводи корӣ ва таҷрибаи маъракаҳои интиҳоботӣ таҳлил гардида, хулосаҳои муҳим ва тавсияҳои муфид ҷиҳати тақмили илми ҳуқуқшиносӣ манзур шудааст.

Дар маҷмӯъ, рисолаи Абдулаҳадзода Собирҷон Абдулаҳад дар мавзӯи «Раванди интиҳоботӣ дар Ҷумҳурии Тоҷикистон: таҳқиқоти ҳуқуқӣ-конститутсионӣ» барои дарёфти дараҷаи илмии номзоди илмҳои ҳуқуқшиносӣ ба ихтисоси 12.00.02 – Ҳуқуқи конститутсионӣ; ҳуқуқи муроғияи судии конститутсионӣ; танзими ҳуқуқии ҳокимияти маҳаллӣ пешниҳод шудааст, ба талаботи бандҳои 33-35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти №267 (бо тағйиру иловаҳо аз 26 июли соли 2023, №295) тасдиқ шудааст, ҷавобӯ буда, муаллифи он сазовори дарёфти дараҷаи илмии номзоди илмҳои ҳуқуқшиносӣ аз рӯи ихтисоси 12. 00.02 - Ҳуқуқи конститутсионӣ; ҳуқуқи муроғияи судии конститутсионӣ; танзими ҳуқуқии ҳокимияти маҳаллӣ мебошад.

Тақризи муассисаи пешбар аз ҷониби Каримзода Умар Карим номзоди илмҳои ҳуқуқшиносӣ (12.00.02), сардори кафедраи фанҳои давлатӣ-ҳуқуқии №2 Академияи Вазорати корҳои дохилии Ҷумҳурии Тоҷикистон, дар асоси талаботҳои бандҳои 76-79 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021 №267 (бо тағйиру иловаҳо аз 26 июни соли 2023 таҳти № 295) тасдиқ шудааст, омода карда шуда, он дар ҷаласаи кафедраи фанҳои давлатӣ-ҳуқуқии факултети №2 Академияи ВКД Ҷумҳурии Тоҷикистон муҳокима ва ҷонибдорӣ карда шудааст. Дар ҷаласаи кафедра иштирок


доштанг: 10 нафар. Натиҷаи овоздиҳӣ: «тарафдор» - 10 нафар, «зид» - 0 нафар, «бетараф» - 0 нафар. Протоколи кафедра таҳти № 4 аз 11 ноябри соли 2024.

Раиси семинари васеи илмӣ-назариявӣ,
сардори факултети №2
Академияи ВКД Ҷумҳурии Тоҷикистон,
дотсенти кафедраи фанҳои давлатӣ-ҳуқуқӣ,
номзади илмҳои ҳуқуқшиносӣ, дотсент



Мансурзода А.М.

Ташхисгари диссертатсия,
сардори кафедраи фанҳои
давлатӣ-ҳуқуқии факултети №2
Академияи ВКД Ҷумҳурии Тоҷикистон,
номзади илмҳои ҳуқуқшиносӣ




Каримзода У.К.

Котиби семинари васеи илмӣ-назариявӣ,
муаллими кафедраи фанҳои
давлатӣ-ҳуқуқии факултети №2
Академияи ВКД Ҷумҳурии Тоҷикистон,
капитани милитсия



Фахридинзода Ҳ.С.

Имзоҳои «Мансурзода А.М., Каримзода У.К.,
Фахридинзода Ҳ.С.»-ро тасдиқ менамоям:
Муовини сардори шӯбаи кадрҳои
Академияи ВКД Ҷумҳурии Тоҷикистон,
полковники милитсия



Камолӣ З.Б.

Суроға: 734012, Ҷумҳурии Тоҷикистон, ш. Душанбе, кӯчаи
М. Масгонгулова, 3. Тел.: +992 (37) 226-60-42 Факс: +992 (37) 226-60-43;
E-mail: avkdtj@mail.ru Сайт: www.avkd.tj

«11» ноябри 2024 сол.